

Айта бар арманымды

Алыстан сапар тартып,
Айдың көч кербен келет.
Тааныштай ээрчип аны,
Көк менен булут сүзөт.
Шыңгыры коңгуроонун,
Угулат кулагыма.

Алаксыйт көңүл кушум,
Ашыктык ырларына.

Кайырма:

Сырдашым аппак булут,
Ырдасам ыйлап барат.

Гүлгө окшоп турсам соолуп,
Аяйт го, атаганат.

Дайрадай акканымды,
Шамалдай шашканымды.
Ак булут, ак куу болуп,
Айта бар арманымды.

Жымындап жылдыз көктө,
Жылгада жатсаң көрөт.

Апаппак булут менен,
Кошулуп кетким келет.

Кыйырсыз чексиз аалам,
Бар болуп калганын көр.

Ырчыга ошол дүйнө,
Тар болуп калганын көр.

Кайырма:

Кабарлап койсоң кана,
Үнүндү угар болсом.

Үмүткө жетелене,
Сагынып күткөн болсоң.

Ак булут айтып барар,
Ак сүйүүм, махабатты.

Кербендер айтып барар,
Кусалуу жүрөк дартын.

Кайырма: